



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 11.01.2026

പ്രധാനവാർത്തകൾ

1. പ്രധാനമന്ത്രി നരേന്ദ്ര മോദി ഇന്ന് രാജ്കോട്ടിൽ വൈബ്രന്റ് ഗുജറാത്ത് മേഖലാ സമ്മേളനം ഉദ്ഘാടനം ചെയ്യും.
2. തിരുവനന്തപുരത്ത്, തദ്ദേശ സ്ഥാപനങ്ങളിലെ ബിജെപി ജനപ്രതിനിധികളുടെ യോഗത്തിൽ കേന്ദ്ര ആഭ്യന്തരമന്ത്രി അമിത് ഷാ പങ്കെടുക്കുന്നു.
3. സംസ്ഥാനത്ത് സ്ഥാനാർഥികളുടെ നിര്യാണത്തെത്തുടർന്ന് തെരഞ്ഞെടുപ്പ് മാറ്റിവച്ച തദ്ദേശ വാർഡുകളിലേക്കുള്ള വോട്ടെടുപ്പ് നാളെ.
4. ദേശീയ സരസ് മേളയ്ക്ക് ഇന്ന് പാലക്കാട് സമാപനം. സമാപന സമ്മേളനം ധനമന്ത്രി കെ.എൻ.ബാലഗോപാൽ ഉദ്ഘാടനം ചെയ്യും.
5. മകരവിളക്ക് മഹോത്സവത്തോടനുബന്ധിച്ച് ശബരിമല സന്നിധാനത്ത് ഒരൂക്കങ്ങൾ പുരോഗമിക്കുന്നു. എരുമേലി പേട്ടത്തുള്ളത് ആരംഭിച്ചു.
6. ഇന്ത്യ- ന്യൂസിലൻഡ് ഏകദിന ക്രിക്കറ്റ് പരമ്പരയിലെ ആദ്യ മത്സരം ഉച്ചയ്ക്ക് 1.30 ന്.



പ്രധാനമന്ത്രി - ഗുജറാത്ത്

ഗുജറാത്ത് സന്ദർശനത്തിന്റെ ഭാഗമായി പ്രധാനമന്ത്രി നരേന്ദ്ര മോദി, 'സോമനാഥ് സ്വാഭിമാൻ പർവ്'-പരിപാടിയുടെ ഭാഗമായുള്ള ശൗര്യ യാത്രയിൽ പങ്കെടുത്തു. നൂറ്റാണ്ടുകളോളം സോമനാഥ ക്ഷേത്രത്തെ സംരക്ഷിച്ച യോദ്ധാക്കളെ ആദരിക്കുന്നതിന്റെ ഭാഗമായി സംഘടിപ്പിച്ച 108 കുതിരകളെയാണ് ശൗര്യയാത്രയിൽ പങ്കെടുത്തത്. ഗുജറാത്ത് മുഖ്യമന്ത്രി ഭൂപേന്ദ്ര പട്ടേൽ, ഉപമുഖ്യമന്ത്രി ഹർഷ് സംഘവി എന്നിവരും യാത്രയിൽ പങ്കെടുത്തു. സോമനാഥ് ക്ഷേത്രത്തിൽ ആക്രമണം നടന്ന് 2026 ൽ ആയിരം വർഷം പൂർത്തിയാകുന്ന പശ്ചാത്തലത്തിലാണ് പരിപാടി സംഘടിപ്പിച്ചത്. ഉച്ചയ്ക്ക് ശേഷം രാജ്കോട്ടിൽ നടക്കുന്ന വൈബ്രന്റ് ഗുജറാത്ത് മേഖല സമ്മേളനവും പ്രധാനമന്ത്രി ഉദ്ഘാടനം ചെയ്യും.



അമിത് ഷാ

കേന്ദ്ര ആഭ്യന്തരമന്ത്രി അമിത് ഷാ ഇന്ന് തിരുവനന്തപുരത്ത് വിവിധ പരിപാടികളിൽ സംബന്ധിക്കും. ഇന്നലെ രാത്രി തിരുവനന്തപുരത്ത് എത്തിയ ശ്രീ ഷാ രാവിലെ ശ്രീപത്മനാഭസ്വാമി ക്ഷേത്രത്തിൽ ദർശനം നടത്തി. കവടിയാർ ഉദയ് പാലസിൽ, തദ്ദേശ സ്ഥാപനങ്ങളിലേക്ക് തെരഞ്ഞെടുക്കപ്പെട്ട ബിജെപി ജനപ്രതിനിധികളുടെ യോഗത്തിൽ പങ്കെടുക്കുന്ന അദ്ദേഹം ഉച്ചയ്ക്ക് കേരള കൗമുദി കോൺക്ളേവിൻറെ ഉദ്ഘാടനം നിർവഹിക്കും. എൻഡിഎ നേതൃയോഗത്തിലും ബിജെപി സംസ്ഥാന കോർ കമ്മിറ്റി യോഗത്തിലും പങ്കെടുക്കുന്ന ശ്രീ ഷാ, ഇന്ന് രാത്രി ഡൽഹിക്ക് മടങ്ങും. സന്ദർശനത്തോടനുബന്ധിച്ച് തിരുവനന്തപുരം നഗരത്തിൽ ഇന്നു വൈകിട്ട് 6 മണി വരെ ഗതാഗത നിയന്ത്രണം ഏർപ്പെടുത്തി.



പ്രധാനമന്ത്രി- പ്രഗതി

രാജ്യത്ത് സമയബന്ധിതമായ പദ്ധതി വികസനം ഉറപ്പാക്കുന്നതിനായി 2015-ൽ പ്രധാനമന്ത്രി നരേന്ദ്രമോദി തുടക്കംകുറിച്ച പ്രഗതി സംരംഭം 50-ാമത് അവലോകന യോഗമെന്ന സുപ്രധാന നാഴികക്കല്ല് പിന്നിട്ടു.

പ്രഗതിയുടെ കീഴിൽ വിജയകരമായി പൂർത്തിയാക്കിയ പദ്ധതികളിൽ ഒന്നാണ് റെയിൽവേ മന്ത്രാലയത്തിന്റെ ജബൽപൂർ-ഗോണ്ടിയ ഗേജ് പരിവർത്തന പദ്ധതി. ഏകദേശം 285 കിലോമീറ്റർ ദൈർഘ്യമുള്ള പദ്ധതി നിർമ്മാണ കാലയളവിൽ തുടർച്ചയായ വെല്ലുവിളികൾ നേരിട്ടു. 2016 മാർച്ചിൽ, പദ്ധതി പ്രഗതി സംവിധാനത്തിന് കീഴിൽ ഏറ്റെടുത്തതോടെ ഭൂമി കൈമാറ്റം ഉൾപ്പെടെയുള്ള പ്രവർത്തനങ്ങൾ അതിവേഗം നടപ്പാക്കി പദ്ധതി 2021 മാർച്ചിൽ കമ്മീഷൻ ചെയ്തു.



പരീക്ഷ പേ ചർച്ച

പരീക്ഷ പേ ചർച്ച 2026 ന് റെക്കോർഡ് പങ്കാളിത്തം. ആകെ രജിസ്ട്രേഷൻ 4 കോടി കടന്നതായി കേന്ദ്രമന്ത്രി ധർമേന്ദ്ര പ്രധാൻ പറഞ്ഞു. വാർഷിക ചർച്ച എന്നതിനപ്പുറത്തേക്ക് സമ്മർദ്ദ രഹിത പരീക്ഷ സാഹചര്യമൊരുക്കുന്ന വിപ്ലവകരമായ പരിപാടിയായി പരീക്ഷ പേ ചർച്ച മാറുകയാണെന്ന് കേന്ദ്രമന്ത്രി വ്യക്തമാക്കി. രാജ്യത്തുടനീളമുള്ള വിദ്യാർത്ഥികൾ, മാതാപിതാക്കൾ, അധ്യാപകർ എന്നിവരെ ഉൾപ്പെടുത്തി 2025 ഡിസംബർ 1 ന് MyGov പോർട്ടൽ വഴിയാണ് രജിസ്ട്രേഷൻ ആരംഭിച്ചിട്ടുള്ളത്.



ദേശീയ സരസ് മേള (ഇൻട്രോ)

ജനപങ്കാളിത്തം കൊണ്ട് ശ്രദ്ധേയമായ പാലക്കാട് ചാലിശ്ശേരിയിൽ നടക്കുന്ന ദേശീയ സരസ് മേള ഇന്ന് സമാപിക്കും. വൈകീട്ട് നാലു മണിക്ക് ധനമന്ത്രി കെ.എൻ.ബാലഗോപാൽ സമാപന സമ്മേളനം ഉദ്ഘാടനം ചെയ്യും. കൂടുതൽ വിവരങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലി മുത്തസ്

(വോയ്സ്)



മുഖ്യമന്ത്രി കോഴിക്കോട്

മുഖ്യമന്ത്രി പിണറായി വിജയൻ ഇന്ന് കോഴിക്കോട് ജില്ലയിൽ. പാർട്ടി നേതൃ യോഗത്തിൽ അദ്ദേഹം പങ്കെടുക്കും. നിയമസഭാ തിരഞ്ഞെടുപ്പ് മുന്നോക്കങ്ങൾ ചർച്ചയാകുമെന്നാണ് സൂചന.



വിഴിഞ്ഞം തിരഞ്ഞെടുപ്പ്

സ്ഥാനാർത്ഥികളുടെ നിര്യാണത്തെത്തുടർന്ന് തിരഞ്ഞെടുപ്പ് മാറ്റിവെച്ച, തിരുവനന്തപുരം കോർപ്പറേഷനിലെ വിഴിഞ്ഞം വാർഡ് ഉൾപ്പെടെയുള്ള മൂന്ന് തദ്ദേശ സ്ഥാപന വാർഡുകളിലേക്കുള്ള വോട്ടെടുപ്പ് നാളെ നടക്കും. നാളെ രാവിലെ 7 മുതൽ വൈകിട്ട് 6 വരെയാണ് വോട്ടെടുപ്പ്. മലപ്പുറം മുത്തേടം ഗ്രാമപഞ്ചായത്തിലെ പായിമ്പാടം, എറണാകുളം പാമ്പാക്കുട ഗ്രാമപഞ്ചായത്തിലെ ഓണക്കൂർ എന്നിവിടങ്ങളിലും വോട്ടെടുപ്പ് നടക്കും. ചൊവ്വാഴ്ചയാണു വോട്ടെണ്ണൽ.



രാഹുൽ മാങ്കുട്ടത്തിൽ

പത്തനംതിട്ട തിരുവല്ല സ്വദേശിനിയുടെ ബലാത്സംഗ പരാതിയിൽ അറസ്റ്റിലായ രാഹുൽ മാങ്കുട്ടത്തിൽ MLA യെ പത്തനംതിട്ട ജനറൽ ആശുപത്രിയിൽ വൈദ്യ പരിശോധനയ്ക്കെത്തിച്ചു. തുടർന്ന് മജിസ്ട്രേറ്റ് കോടതിയിൽ ഹാജരാക്കുമെന്നാണ് വിവരം. പാലക്കാട് നിന്ന് ഇന്നലെ രാത്രി അറസ്റ്റ് ചെയ്ത രാഹുലിനെ പത്തനംതിട്ട എആർ ക്യാമ്പിൽ പ്രത്യേക അന്വേഷണ സംഘം ചോദ്യം ചെയ്തിരുന്നു.



രാഹുൽ പ്രതികരണം

അറസ്റ്റിലായ MLA രാഹുൽ മാങ്കുട്ടത്തിലിനെ അയോഗ്യനാക്കുന്നത് സംബന്ധിച്ച് നിയമോപദേശം തേടിയതിനു ശേഷം തീരുമാനമെടുക്കുമെന്ന് സ്പീക്കർ എ.എൻ ഷംസീർ. തിരുവനന്തപുരത്ത് മാധ്യമങ്ങളുടെ ചോദ്യങ്ങൾക്ക് മറുപടി നൽകുകയായിരുന്നു അദ്ദേഹം.



ഇരിട്ടി മാക്കുട്ടം-ചുരം

കേരളത്തെയും കർണാടകയെയും തമ്മിൽ ബന്ധിപ്പിക്കുന്ന കണ്ണൂർ ഇരിട്ടി മാക്കുട്ടം-ചുരം അന്തർ സംസ്ഥാനപാതയുടെ നവീകരണം രണ്ടു മാസത്തിനുള്ളിൽ പൂർത്തിയാക്കുമെന്ന് വീരാജ്പേട്ട എംഎൽഎയും കർണാടക മുഖ്യമന്ത്രിയുടെ നിയമോപദേശാധാരണമായ എ.എ സ്പെഷ്യൽ പാതയുടെ അവശേഷിക്കുന്ന ഭാഗത്തെ നവീകരണത്തിനായി നാലു കോടി രൂപ അനുവദിച്ചതായും അദ്ദേഹം പറഞ്ഞു. ചുരം റോഡിന്റെ നവീകരിച്ച ഭാഗം ഉദ്ഘാടനം ചെയ്യുകയായിരുന്നു പൊന്നിങ്ങു കൂടകിൽനിന്ന് കണ്ണൂർ വിമാനത്താളത്തിലേക്കുള്ള പ്രധാന റോഡാണിത്.



പ്രത്യേക ചർച്ചകൾ

കേന്ദ്ര സർക്കാരിന്റെ വിവിധ പദ്ധതികളെക്കുറിച്ച് ആകാശവാണി തിരുവനന്തപുരം പ്രാദേശിക വാർത്താ വിഭാഗം തയ്യാറാക്കുന്ന പ്രത്യേക ചർച്ചകൾ തിങ്കളാഴ്ച ഒഴികെയുള്ള ദിവസങ്ങളിൽ പ്രക്ഷേപണം ചെയ്യും. സർക്കാർ പദ്ധതികളെ കുറിച്ചുള്ള വിശദമായ വിവരങ്ങൾ ജനങ്ങളിലെത്തിക്കുകയാണ് ലക്ഷ്യം. ജിഎസ്ടി പരിഷ്കാരങ്ങളെ കുറിച്ചുള്ള ചർച്ച ഇന്ന് രാത്രി 11ന് പ്രക്ഷേപണം ചെയ്യും.



കെ-ഡിസ്ക്

വിജ്ഞാനകേരളം പദ്ധതിയുടെ ഭാഗമായുള്ള ബാക് ടു കാമ്പസ് നൈപുണി പരിശീലന പദ്ധതിയിലൂടെ ഇതിനകം ഒരുലക്ഷത്തിലധികം തൊഴിലുകൾ കണ്ടെത്തിയതായി മുഖ്യമന്ത്രി പിണറായി വിജയൻ. കെ-ഡിസ്ക് നേതൃത്വത്തിൽ നടപ്പാക്കുന്ന പദ്ധതിയുടെ ഔദ്യോഗിക ഉദ്ഘാടനം തിരുവനന്തപുരത്ത് നിർവഹിക്കുകയായിരുന്നു മുഖ്യമന്ത്രി. പോളിടെക്നിക്, ഐടിഐ, എഞ്ചിനീയറിങ് കോളേജുകൾ എന്നിവിടങ്ങളിൽ നിന്ന് കോഴ്സ് പൂർത്തിയാക്കി, ജോലി തേടുന്നവർക്ക് നൈപുണി പരിശീലനം നൽകുന്നതാണ് ബാക് ടു കാമ്പസ് നൈപുണി പരിശീലന പദ്ധതി.



ശബരിമല (ഇൻട്രോ)

മകരവിളക്ക് മഹോത്സവത്തോടനുബന്ധിച്ച് ശബരിമല സന്നിധാനത്ത് ഒരുക്കങ്ങൾ പുരോഗമിക്കുന്നു. എരുമേലിയിൽ പേട്ടത്തുള്ളത് ആരംഭിച്ചു. പർണശാലകൾ ഒരുക്കി തീർത്ഥാടകർ മകരജ്യോതി ദർശനത്തിനായി കാത്തിരിക്കുകയാണ്.

വിശദാംശങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ....
(വോയിസ്...)



ജാമിയ നൂരിയ സനദ്

മലപ്പുറം പട്ടിക്കാട് ജാമിഅ നൂരിയ അറബിയയുടെ 63-000 വാർഷിക 61-000 സനദ് ദാന സമ്മേളനത്തിനും മജ്ലിസുനൂർ വാർഷിക സംഗമത്തിനും ഇന്ന് സമാപനം. തലേകാന ന്യൂനപക്ഷമന്ത്രി മുഹമ്മദ് അസ്ഹറുദ്ദീൻ സമാപന സമ്മേളനം ഉദ്ഘാടനം ചെയ്യും. ചടങ്ങിൽ 585 യുവപണ്ഡിതരാണ് സനദ് സ്വീകരിക്കുക. പാണക്കാട് സാദിഖലി ശിഹാബ് തങ്ങൾ സനദ് ദാനം നിർവഹിക്കും. സമസ്ത കേരള ജംഇയ്യത്തുൽ ഉലമ പ്രസിഡന്റ് സയ്യിദ് മുഹമ്മദ് ജിഫ്രി മുത്തുകോയ തങ്ങൾ, സമസ്ത ജനറൽ സെക്രട്ടറി കെ. ആലിക്കുട്ടി മുസ്ലിയാർ എന്നിവർ പരിപാടിയിൽ പങ്കെടുക്കും.



കെ പി സി സി പ്രസിഡൻ്റ്

അധ്യാപകരുടെ അർഹമായ ആനുകൂല്യങ്ങളും അവകാശങ്ങളും നിഷേധിക്കുന്നതിലൂടെ സംസ്ഥാന സർക്കാർ അധ്യാപക സമൂഹത്തെ വഞ്ചിക്കുകയാണെന്ന് കെപിസിസി അധ്യക്ഷൻ സണ്ണി ജോസഫ്. കെ-ടെറ്റ് ഉൾപ്പെടെയുള്ള വിഷയങ്ങളിൽ സർക്കാർ ഒളിച്ചുകളി നടത്തുകയാണെന്നും അദ്ദേഹം പറഞ്ഞു. കേരള പ്രദേശ് സ്കൂൾ ടീച്ചേഴ്സ്

അസോസിയേഷൻ കണ്ണൂർ ജില്ലാ സമ്മേളനം ചക്കരക്കല്ലിൽ ഉദ്ഘാടനം ചെയ്യുകയായിരുന്നു അദ്ദേഹം.



പുരുഷ ഏകദിന ക്രിക്കറ്റ്

ഇന്ത്യയും ന്യൂസിലൻഡും തമ്മിലുള്ള പുരുഷ ഏകദിന ക്രിക്കറ്റ് പരമ്പരയ്ക്ക് ഇന്ന് തുടക്കമാകും. വഡോദരയിൽ ഉച്ചയ്ക്ക് 1.30നാണ് ആദ്യ മത്സരം. പരമ്പരയിൽ ആകെ മൂന്ന് മത്സരങ്ങളാണുള്ളത്.



വനിത ടി - 20 ക്രിക്കറ്റ്

വനിത പ്രീമിയർ ലീഗ് ടി 20 ക്രിക്കറ്റിൽ ഇന്ന് ഡൽഹി ക്യാപിറ്റൽസ്-ഗുജറാത്ത് ജയന്റ്സിനെ നേരിടും. നവീ മുംബൈ ഡി വൈ പാട്ടിൽ സ്റ്റേഡിയത്തിൽ രാത്രി 7.30 നാണ് മത്സരം.



അപേക്ഷ ക്ഷണിച്ചു

കോട്ടയം, എറണാകുളം ജില്ലകളിലേക്കും കേന്ദ്രഭരണ പ്രദേശമായ ലക്ഷദ്വീപിലേക്കും ആകാശവാണി പാർട്ട് ടൈം കറസ്പോണ്ടൻറിനെ കരാർ അടിസ്ഥാനത്തിൽ നിയമിക്കുന്നതിന് അപേക്ഷ ക്ഷണിക്കുന്നു. അപേക്ഷകർ ജില്ലാ ആസ്ഥാനത്ത് നിന്നും 10 കി.മീ ചുറ്റളവിൽ സ്ഥിര താമസക്കാരായിരിക്കണം. കൂടുതൽ വിവരങ്ങൾക്ക് [www.newson air.gov.in](http://www.newsonair.gov.in), prasarbharati.gov.in/pbvacancies എന്നിവ സന്ദർശിക്കുക. അപേക്ഷകൾ സ്വീകരിക്കുന്ന അവസാന തീയതി ഈ മാസം 31.

